

Барбара Радзівіл

Драматычна паэма ў дзвюх дзеяx

«1545 год. У чэрвені месяцы ў Пятроў пост памерла ў Вільні ў панядзелак кафалева Эльжбета і пахавалі яе ля святога Станіслава ў капліцы Казіміра ў жніўні 24 дня. А пасля малады кафоль, маючы слабасць да бліявых, пачаў мілаваць Барабару Радзівіл, якая была ўдовою Гаштольта, ваяводы троцкага, і жыла на той час пры сваёй маці і брату, падчашаму Мікалаю Юр'евічу Радзівілу. І кафоль пачаў хадзіць да яе ноччу з палацу аж да дому яе і там у яе бываў часта».

З летапісу Рачынскага

ДЗЕЙНЫЯ АСОБЫ

Барбара Радзівіл – удава ваяводы троцкага Гаштольда.

Жыгімонт II Аўгуст – вялікі князь Вялікага княства Літоўскага.

Радзівіл Мікалай Руды – родны брат Барбары.

Радзівіл Мікалай Чорны – стрычечны брат Барбары.

Бона Сфорца – маці Жыгімента II Аўгуста.

Дамінік – мастак.

Людвік Монці – сакратар Боны.

Станіслаў Давойна – лекар Жыгімента II Аўгуста.

Соф'я – камедыянтка.

Ян Танчынскі – ваявода з акружэння Боны.

Падлетак – хлопчык з крыламі анёла.

Камердынер.

Пакаёўка Барабары.

Пакаёўка Боны.

Малады мешчанін.

ДЗЕЯ ПЕРШАЯ

Ужо некалькі гадоў палкае каханне звязвае Барбара Радзівіл і вялікага князя Вялікага княства Літоўскага Жыгімонта II Аўгуста.
Надыходзіць год 1547.

Сцэна першая

Ліпень. Вільня. Невялікая зала, абабітая блакітным атласам. Ва ўсім – бляск, багацце. Ля агромністага палатна з пэндзлем – мастак Дамінік. На фоне цяжкой цёмна-сіней шторы, вытрымліваючы паставу, застыў Радзівіл Мікалай Руды. Праз адчыненае акно на чорна-белыя квадраты бліскучага паркета падаюць сонечныя промні.

Мікалай Руды

Дзіўлюся, як жа хутка ты пранік
у таямніцы фарбаў, тонкіх тонаў...
Нядайна чуў, шаноўны Дамінік,
што ўхвалены ты быў самою Бонай!

Дамінік (*адрывачца ад палатна*)

Там на палотнах ёсьць рука мая,
таму хацеў бы верыць гэтай славе,
але майстроў не гэтакіх, як я,
даволі бачыў беласценны Вавель!
(*Зноў скіляецца да палатна.*)

Мікалай Руды (*мяняючы позу*)

Майстры паўсюдна ёсьць, але твой дар
тут, на Літве, ва ўсёй красе адкрыўся.
Што ж – радуйся!

Са славай парадніўся!

А слава...

(*Задумаўся.*)

Як жаночы вабны твар!

Дамінік (*ажыўлены*)

Прыцягвае... А як распаліць мары!
(*Уздыхае.*)

¹ Крэмль у Кракаве, дзе жылі дынастыі польскіх каралёў.

Мяне такая слава абміне!
Хачу пісаць партрэт...

Паўза.

Сястры вашай Барбары,
а ёй чамусьці ўсё не да мяне!

У залу ўваходзіць Радзівіл Мікалай Чорны. Акідвае хуткім позіркам палатно. Пераводзіць позірк на Дамініка. Пасля на Радзівіла Мікалая Рудога.

Мікалай Чорны

Зайдрошчу, брат!
Я ўвесь жыццёвым друзам
аблытаны...
А ты надоўга знік,
лічы, ў абдымкі да прыгожых музай!
(Да мастака.)
Як твае фарбы, мілы Дамінік?
(Падыходзіць бліжэй да палатна.
Разглядвае пафтэрт.)

Дамінік

Нішто... Нішто...
Хоць фарбы не з агню,
а на партрэце блікамі іграюць.
(Паспешліва збірае фарбы, пэндзлі,
складвае ў скрынку, якая стаіць тут жа.)

Мікалай Чорны

Заўважыў я...
І ўсё ж перапыню!
(Да Мікалая Рудога.)
Брат, ты не супраць?
Справы нас чакаюць!

Мікалай Руды

Вядома! А ты з дому ці з Двара?
Адкуль такая пільнасць,
скуль навіны?!

(З лёгкай усмешкай.)

Ці мо бяды якая, як гара,
і ўсе мы ратавацца тут павінны?!

Мікалай Чорны

Бяды няма. Якраз наадварот!

Дамінік раскланьваецца.

Дамінік (*вельмі пачціва*)

Размоў жадаю ў ласцы вам ды ў міры!

Мікалай Руды ўзмахвае рукой, як адмахваеца, маўляў, ідзі, ідзі...
Мікалай Чорны на Дамініка ўвогуле не звяртае ніякай увагі. Да-
мінік выходзіць.

Мікалай Чорны

Табе вядомы тытул¹...

(*Вытрымлівае паўзү.*)

На ўесь род
свайм загадам Жыгімонт пашырыў!

Мікалай Руды (*не можа схаваць радасці на твары*)

Хадкевіч жа малодшы мне гразіў,
нібыта хутка трапім мы ў няміласць!

А тут...

Мікалай Чорны

Загад і... рымскія князі!

Мікалай Руды

Дзе добра ўгноена,
там добрая ўрадлівасць!
І Жыгімонт разлічвае на нас...
Пакуль у розных справах мы ў даверы.

Мікалай Чорны азіраеца.

Мікалай Чорны

Скажы, вушэй не маюць твае дзвёры?

(*Прыцішвае голас.*)

Прыйшоў, здаецца, наш жаданы час!

¹ У 1515 годзе адзін з прадстаўнікоў роду Радзівілаў Мікалай Мікалаевіч атрымаў тытул князя Рымскай імперыі. У 1518 годзе гэты тытул быў пачверджаны ў Вялікім княстве Літоўскім, а ў 1547-м пашыраны на ўесь род загадам Жыгімента Аўгуста.

А твой Хадкевіч знаў, пра што казаў,
і я таму ніколькі б не здзівіўся,
каб ля Барбары Жыгімонт не віўся,
бы ўвесну вінаградная лаза!

Мікалай Руды

Барбара?..

Да чаго, скажы, яна?

Яны ўдваіх, дык праста глянуць люба!

Мікалай Чорны

А тут табе пад рэбры навіна!

У замку пахне ўжо законным шлюбам!

Паўза.

Ў заходнія сталіцы наш Лясота¹

для гэтага імчаў...

Заўваж, употай!

І кажуць, што не супраць бачыць Бона
prusачку Ганну Соф'ю² нарачонай.

Мікалай Руды (*абурана. Вельмі ўражаны тым, што пачуў*)
А Жыгімонт?! Ён выглядае хлюстам!

Мікалай Чорны (*смяеца*)

Ты пра яго сказаў ужо загуста!

Ён цягне час, захоплены Барбай.

Скажы, на троне –

ці ж благая пара?!

Мікалай Руды

Але яна не думае пра трон!

Мікалай Чорны

Вось тут якраз падумаць мог бы ён,

З кім два гады так прагна дзеліць ложак...

Ды што казаць! Яму мы дапаможам.

(*Думае.*)

Барбары трэба знікнуць! Адцурацца!

Тады яе ён стане дабівацца.

¹ Віленскі шляхціц, які пасылаўся Жыгімонтам Аўгустам у сталіцы заходніх дзяржаў, каб той вёў перамовы наконт шлюбу.

² Дачка прускага князя Альбрэхта.

З усёю апантанасцю, шалёна!
Глядзі, і блісне нам тады карона!

Мікалай Руды
Гаворыш, бы не ведаеш жанчыны.
Як знікнуць ёй,
калі няма прычыны!

Мікалай Чорны (*узыываецца*)
Прычыны?
(*Катэгарафычна.*)
Шлюб! Дзеля яго Лясота
ганцом на заход быў пасланы ўпотай!

У залу ўваходзіць Барбара. Лёгкая і разам з тым грацыёзная. Яна паставай нагадвае маладзенъку дзяўчынку, а тварам — жанчыну, якой салодка быць менавіта жанчынай: спакушаць, абяцаць і... ля-цець на каханне.

Барбара (*здзіўлена і злёгку насмешліва. Да Чорнага*)
О, Мікалай! А дзе ж заўсёдны крык?!
(*Яичэ больш насмешліва.*)
Дзе ты, браток,— там гамана да столі...
Ты крыўдзішся? Не буду больш, даволі!
Мяне цікавіць толькі Дамінік.
(*Азіраеца па баках, позіркам шукае*
Дамініка.)

Мікалай Руды
Ён зайдзе. Тут такія справы...

Мікалай Чорны
Ты не цягні! Скажы пра ўсё як ёсць!
І выйсце знайдзем з гэтае праявы...
(*Да Барбары.*)
Я ў вашым доме, думаю, не госьць?

Мікалай Руды
Вядома, свой!
Ты наш стрыечны брат
і на любую раду маеш права.

Мікалай Чорны (*яму надакучылі неабавязковыя размовы*)
Барбара, слухай, горкая ў нас справа,
усім вядома, хто твой амарат¹.

¹ Каханак.

Б а р б а р а

І што з таго?

М і к а л а й Ч о р н ы

Даруй, магчима, груба...

Ён цешыцца з табой, а думае аб шлюбе!

Нашчадак трэба! Узмацненне трона!

Ёсць чуткі, што вядзе перагаворы Бона.

М і к а л а й Р у д ы (асцяфожна)

Дый сам ён гэтым клопатам заняты.

Б а р б а р а (не можа паверыць)

Вы ў розуме сваім ці вы вар'яты?!

(З напроказ.)

Браты нібыта, а на справе рады

ублытатацца ў цянёты нейкай звады.

М і к а л а й Ч о р н ы (злосна)

Ты лічыш, звада? У пачуццях вера
не лепшае...

(З іроніяй.)

Спяшайся памыліцца!

Шлюб ладзіцца! Якраз з такім намерам
ганець быў у заходняя сталіцы,
і, можа, не адзін...

Паўза.

Сужыцелька! Мо не?!

Гаштолъдава ўдава...

На шыі ў брата!

Ён нават і рукой не варухне,
як хтось цябе адважыцца пасватаць!

Яму ўсё роўна!

Сёння — ты, а там...

Б а р б а р а (з адчаем)

Спыніся! Я не веру! Што вам трэба?

Паўза.

А брату я ўсё братава аддам...

Мікалай Чорны (*задаволена пасміхаецца*)

Ага... Згасае прад вачымна неба!

Мікалай Руды (*збянтэжана*)

Нічога мне не трэба аддаваць.

Адмовіцца ад Жыгімonta варта!

Мікалай Чорны (*да Рудога*)

Гляджу, яе пачаў ты шкадаваць!

(*Падыходзіць да Барбары.*)

Не вер, не вер...

Стой на сваім упартага!

Барбара (*гатова заплакаць*)

Ідзіце прэч!

Мікалай Чорны (*хутка пагаджаецца*)

Мы пойдзем! Ты падумай.

Замнога навалілася адразу...

Мікалай Чорны і Мікалай Руды ідуць да дзвярэй.

Мікалай Руды (*са шкадаваннем*)

Усё пайшло такім раптоўным тлумам.

Мікалай Чорны (*азіраецца. Да Барбары*)

Пакінь яго! Мы прыйдзем за адказам.

Выходзяць. Барбара застаецца адна.
Паўза.

Барбара (*на нейкі момант задумліва*)

Паўстала зло...

і ў сэрцы рухнуў хорам.

Нянавісцю кіпець спрабуе кроў,

і rozум слепне. Яву мела ўчора,

а сёння — сколкі недаснёных сноў!

Каханая...

(*Голос затрапятаў.*)

Ноч клікала да Бога.

Сужыцелька...

Паўза.

А дзесь імчыць ганец,
і ты не маеш права анікога
ў тым вінаваціць, стаўшы пад вянец
патаінага, няўтрымнага жадання...
Анёлы адслужылі ўсё сваё,
і вось прыйшла хвіліна пакарання –
у сэрца д'ябал цэліць вастрыё,
скляпане з ілжы,
з інtryг,
з атруты...

(*Нечакана гнеўна.*)

Прымі яго і д'яблу дай зарок!
І выслізні гадзюкаю з пакуты,
і джалъ таго, каго мілую зрок,
з кім зноў і зноў дзяліць свой
будзеш ложак,
джаль вуснамі, хай носіць, як апёк,
мой пах, мой дух,
што сцерці ўжо не зможа,
апёк – кляймо... У помсту ўжо! Знарок!

(*Нібыта нешта ўяўляе.*)

Бяжы насустрач, з горда ўзнятым тварам,
як сарна... не забыўши аднаго:
пі ўдосталь, захлынайся згубным жарам
і здзекуйся са слабасці яго.
Хай пашквілюсы ўсе муры і вежы
аздобяць і на вочы трапяць Той,
што будзе да канца яму належаць,
працятая атрутнай віднатой:
ён быў май!

Май! И што карона?!

Нас звязала бяздонне нашых губ:
п'еш – не нап'ешся...

Паўза.

Каралева Бона?!

Яму ці ёй патрэбен гэты шлюб?

У залу вяртаецца Радзівіл Мікалай Руды. Адзін. Барбара адыходзіць у глыб залы. Гавораць на адлегласці.

Мікалай Руды (*знарок падкрэслена бадзёра*)

Як вырашыла ты? Перажыла?

(*Смлецца.*)

У гэткай справе розум не залішні.

Што цвет раскошны колішні для вішні,
калі вясной нядаўняй не цвіла?

Барбара (*асцярожна*)

Цябе не разумею. Толькі ўчора...

Мікалай Руды

Не дагаворвай! Аўгуст быў з табой!

У скрыні — падарункі,

кветак — мора...

Ты цешся, але Чорны за сцяной
мяне чакае...

Нам патрэбна згода.

(*Рашуча.*)

Ад Аўгуста адмоўся назаўжды!

Барбара

Якая ж вам ад гэтага выгода?

Пакуль ні ў чым не бачу я бяды.

Наадварот...

Мікалай Руды (*узрываеца*)

Табе да сэрца, бачу, насміханне?

У кожным горле — косткай Радзівілы.

Калі б маглі — ўзнялі б цябе на вілы!

На родзе скула — нам тваё каханне!

Барбара

Вы пачалі не з гэтага —

з ганцоў!

У розныя заходнія сталіцы...

Цяпер звязаць не можаце канцоў?

Мікалай Руды (*разводзіць рукамі*)

Не бачыў свет яшчэ такой дурніцы!

Ды нават нейкі дробненькі шляхтун
за брамаю... ледзь выблісне заранка:

«Паскудніца! Паганка! Выляжанка!»,
а хутка стане Аўгуст твой, што ўюн.
Май гонар! Ты сястра мне па крыві.

Б а р б а р а

Хм-м... З сястрою адпаведна і жыві...

Паўза.

Замысліў нешта Чорны...

Звадыяш!

Але калі ўжо церпіць гонар наш...

М і к а л а й Р у д ы (*радасна*)

Ты згодна?!

Паўза.

Мо паедзь у Геранёны¹?

Хай будзе Аўгуст цалкам адлучоны!

Б а р б а р а (як *адрэзвae*)

Мне добра тут! Ты зняў з душы вярыгі?

М і к а л а й Р у д ы (*падкрэслена лагодна*)

А ты? Паўсядна бачыш цену інтырыгі!

Трошкі марудзіць. Задаволена пасміхаецца. Выходзіць.

Паўза.

Барбара пачынае хадзіць з канца ў канец залы. Настрой мяняецца.

Б а р б а р а

Цяжкі дурман у галаве!

(З *адчаем.*)

Пачуццям як угаманіцца?

Ах, Аўгуст... Княжыць на Літве,
а трывніць аб чужых сталіцах.

(Гатова ўзафваша.)

Які раптоўны інтарэс?

¹ Замак Гаштольда Станіслава, першага мужа Барбары, які памёр у 1542 годзе.

Чыё прывабіла аблічча?
Чый стан яго няўхільна кліча?
Пытанняў – непраходны лес!
Свой боль хачу расперазаць,
а ў сэрцы, чую, глухне вера...
(*Амаль пляшчотна.*)
Ужо ніколі не скажаць,
што я – рака,

а ён – мой бераг!

(*З прыкрасцю.*)
Пярэварацень... Здань начы!
Было такім жаданым цела!
Начною птушкай на плячы
ад новых ласкаў так трымцела.

Паўза.

I што мог падказаць мне дзень?
Хавала здрада ўсе прыкметы.
Хай пасмиецца зараз ценъ
заўчасна згаслае Эльжбеты¹!
(*Нервовы смех, як плач.*)
Эльжбета...

З Кракава... сюды!
Каранаваная, і тут жа...
Наложніца – сляды ў сляды,
больш даражэйшая для мужа.
А потым я... Ён гэта мог!
Самоту не ўтрымаць у скрутку.
Эльжбета, поўная трывог,
канала ля яго ад смутку.
(*Думае, магчыма, нешта ўспамінае.*)
Нібыта выеў вочы дым!
(*З пачуццём раскайвання.*)
Ён жа, вясёлы і ўлюблёны,

¹ Эльжбета Аўстрыйская, першая жонка Жыгімонта Аўгуста, памерла ў 1545 годзе.

яшчэ жалобным днём сваім
імчаў да нас... у Геранёны!

(*Спыняеца.*)

Я – грэшніца! Бог не са мной,
адвернуты, Ён грэх не зніме...
І тыя двое... за сцяной
(*выдыхае, як стогн*)
не памыліліся.

Я – з імі!

Сцэна другая

Плошча, на якую выходзіць дом з балконамі. На адным з балконаў жанчына трасе коўдры, адзеніе. Унізе, ля дома, стары ганчар расстаўляе свае вырабы на продаж: збанкі, місы, гаршкі... Ужо з'явіўся пакупнік: малады мешчанін прыщэньяваецца да збанка. Тут жа недалёка стаіць карэта. Ля адчыненых дзверцаў – Радзівілы: Мікалай Руды і Мікалай Чорны.

Мікалай Чорны (*азірае плошчу*)

Адны трасуць на плошчы гэтай транты,
другія ладзяць гандаль свой штодня...

На плошчу выязджае фургон, абклеены каляровымі афішамі. Спыняеца. Гэта вандроўны тэатр.

Мікалай Руды (*з цікавасцю*)

А трэція, глядзі,— камедыянты,
для іх усё жыццё — адна гульня!

У фургоне — шум, жаночы смех. З'яўляюцца камедыяны. Яны выцягваюць з фургона скрыні і цюкі, а таксама дэкарацыі. Кідаеца ў вочы выразанае з фанеры дрэва з чырвонымі яблыкамі, пашыты з ануц Змей, што адразу наводзіць на знаёмы біблейскі сюжэт.

З фургона выскоквае маладзенькая дзяўчына. Гэта — камедыянтка Соф'я. Бліскучыя чорныя валасы, лёгкая, доўгая, з фальбонамі сукенка... У руках — невялікі бубен з бляшкамі. Соф'я пачынае біць у бубен, азіраючы плошчу. Звон бубна прываблівае яшчэ некалькі гледачоў. Плошча ажывае. Соф'я прытанцоўвае ў такт музыцы і, вырашыўшы, што гледачоў даволі, працягвае да іх руки.

Соф'я (дэкламуе ўзнёсла, вельмі тэатральна)
Ледзь толькі ножкаю ступіла на зямлю,
пачула, як на ёй датла згараю...
І позіркам усім кажу: люблю!
І адказаць хутчэй вам тым жа раю!

Чуюцца адзінокія воплескі. Соф'я заўважае Радзівілаў. Позірк яе загараецца, твар успыхвае. Гучна стукнула ў бубен... Пачаўся танец. Адзін з камедыянтаў спрабуе падключыцца да яе, абдымае за стан. Соф'я адштурхоўвае яго. Танцуочы, спявае. Відно, што гэта імпрывізацыя.

Не хачу сягоння Яна,
бо чакаю кашталаляні...
(*Самазабыўна.*)
О-йё-йё-й... О-йё-йё-й!
З роду княжага каханак
не ўзыходзіць на мой ганак!
О-йё-йё-й... О-йё-йё-й!

Ды аднойчы ў сенцах: бразь!
(*Гучна б'е ў бубен.*)
Да мяне нарэшце князь!
О-йё-йё-й... О-йё-йё-й!

Ён абняў мяне ўлюбёна
і... заблытаўся ў фальбонах!
О-йё-йё-й... О-йё-йё-й!
(*З імпэтам трасе ножскай і фальбонамі.*)

Малады мешчанін (атарапела, гучна)
Ажно ў руках пагасла самакрутка...
(*Глядзіць на акурак.*)
Як лётае, нібы ў паветры пёрка!
Была нядайна — Соф'я-прастыутка,
а сёння, дайце веры мне, акцёрка!

Соф'я (паўтарае)
О-йё-йё-й... О-йё-йё-й!

Ды аднойчы ў сенцах: бразь!
Да мяне нарэште князь!

О-йё-йё-й... О-йё-йё-й!
Ён абняў мяне ўлюбёна
і... заблытаўся ў фальбонах!
О-йё-йё-й... О-йё-йё-й!
(*З яшчэ большым імпэтам трасе
ножкай і фальбонамі.*)

Мікалай Чорны (з захапленнем)
Якія вочы, ножка... аж засоп я!
Якраз да часу сёння гэта Соф'я!

З фургона саскоквае падлетак у белым адзенні з крыламі анёла
за спінаю. У руках тримае блігчастую скрынку. Соф'я раскланьва-
еца... Падлетак пачынае абыходзіць усіх прысутных на плошчы.
Збірае гроши.

Мікалай Руды

Усё! Няма чаго глядзець,
здаецца, далей!

Мікалай Чорны (*гучна да падлетка, вымаочы гроши*)
Сюды хадзі! Вазьмі! Тут цэлы талер!

Падлетак хутка падыходзіць. Падстаўляе скрынку... Мікалай Чорны
кідае ў яе талер.

(*Падкрэслена ласкова.*)

Скажы, анёлак, добра знаеш Вільню?

Падлетак (*паспешліва*)

Так, як сябе...

Мікалай Чорны

Вазьмі яшчэ і грыўню!

(*Kідае гроши ў скрынку.*)

Падлетак міжволі радасна прыціскае скрынку да грудзей.

Мікалай Руды (*насмешліва*)

Глядзі, каб з радасці ды не адпалі
крылы!

Мікалай Чорны (*да падлетка*)

Павінен ведаць ты, мы — Радзівілы!
Ёй перадай...

(Паказвае позіркам на Соф'ю.)

Хай прыйдзе... Ёсць нагода!

Запомні добра, калі будзе згода,
увечары, а восьмае гадзіне...

Падлетак (няўпэўнена)

Запозніцца...

Яна – ў другой карціне.

Мікалай Чорны (не зважаючы на яго слова)

Ёй, што пачуў, дакладна перакажаш
і дом патрэбны, калі што, пакажаш!

На плошчы з'яўляюцца ўсё новыя і новыя людзі. Зноў звініць бубен. Соф'я танцуе. Падлетак бяжыць праз плошчу да Соф'і. Мікалай Руды запытальна глядзіць на Мікалая Чорнага. Чорны разводзіць рукамі, маўляў, што зробіш...

Барбара – ўбок! Патрэбна ёй замена!

(З загадкавай усмешкай пазірае на Соф'ю.)
Камедыянтка... Прыйдзе несумненна!

Сцэна трэцяя

Замак вялікага князя ў Вільні. Адзін з пакояў замка. Адпаведная раскоша. Шмат прыгожых рэчаў. На сценах, абабітых парчою,— каштоўная зброя.

У крэсле ля століка сядзіць **Жыгімонт II** Аўгуст. У руках трymае разгорнуты ліст з пячаткай — карэспандэнцыю ад маці: польскай каралевы Боны Сфорца.

Жыгімонт Аўгуст (глуха, з незадаволенасцю)

Ліст за лістом...

То просьбы, то пагрозы!

Навошта, калі маю свой я rozум?

(Прabягае вачамі по радках ліста.)

У маці, бачыш, прыкрыя навіны...

Я слухацца яе ва ўсім павінны!

Ах, Людвік Монці! Без яго напэўна
не абышлося...

Ён жа служыць верна!

Ва ўсім адну распусту бачыць Кракаў.
О як далася ім Барбара ў знакі!
(Устае. Згортвае ліст. Штурляе
яго на столік. Са злосцю.)
Ну, хопіць!.. Начытаўся дастаткова.
(З іроніяй.)
Усцешыўся як след бацькоўскім словам.
(Пачынае хадзіць па пакоі. Стыгнецца
на паўкроку. Твар святлее.)
Барбара...

Божа, адхілі замах
на ўсё, што ў сэрцы стала непарыўным.
Згубіць яе...

Цяпер падумаць страх!
Я ўвесь агнём захоплены прызыўным.
Мне да начы дажыць хапіла б сілы,
на ёй самкнуліся і зрок, і слых...

У пакой уваходзіць камедынер.
Паўза.
Жыгімонт Аўгуст спрабае саўладаць з пачуццямі.

Камедынер

Мой светлы князь, у замку Радзівілы!

(Глядзіць запытальна.)

Жыгімонт Аўгуст (саўладаўшы з сабой)
Не стой!

Скажы, што я чакаю іх!

Камедынер выходзіць.

Дачуліся, напэўна, пра загад...

(З пачуццём самазадавленасці.)

Мая Барбара – рымская князёўна.

Як будзе пасміхацца мне чароўна!

(Весела.)

І не шкада жыцця ўжо за пагляд.

Уваходзіць Радзівілы. Схіляюцца ў лёгкім паклоне.

Мікалай Руды (*падкфэслена суха*)

Вітаем князя! Вечная хвала
яму і Богу...

Мікалай Чорны (*на адным дыханні, з запалам*)

Пільная патрэба
да князя нас сягоння прывяла!

Жыгімонт Аўгуст (*па-сяброўску, лагодна*)

Падумаць можна, выбухнула неба!
Як многа жару...

Мікалай Руды

Не дае маўчаць
нам болей крыўда за сястру Барбару!

Мікалай Чорны

Мо не з таго патрэбна нам пачаць,
ды тут пячэ...

(*Прыціскае руку да сэрца.*)

Жыгімонт Аўгуст (*спрабаue жартаваць*)

Шукаць патрэбна лекаў!

Мікалай Руды

А я ў сваю чаргу дадам яшчэ –
не заслужылі мы падобных здзекаў!

Адварочваецца да акна.
Паўза.

Жыгімонт Аўгуст (*з трывогай*)

Барбара... Крыўда...

І, нарэшце, здзекі!

Што за размова дзіўная здалёк?!

Спачатку думаў, у вас клопат нейкі,
і раптам чую, далібог, папрок?!

(*З незадаволенасцю.*)

У чым, скажыце? Не люблю загадак!

(*Гатовы ўсхадзіцца і, каб не
распаляцца, пачынае перабіраць паперы
на стале. Адсоўвае далей ліст Боны.*)

Як раздражнія гэты непарадак!

Мікалай Чорны
Здаецца,
ты ад праўды недалёка...

Паўза.

(*Падбірае слова.*)

Камусьці, бачыш, род наш вочы коле!
У справе гэткай змоўчаць мог бы лёкай,
а мы цярпець не хочам ганьбы болей.

Мікалай Руды
Ноч цёмная, ды некаму не спіцца.
Мы – тут, каб за Барбару заступіцца.
Ужо, лічы, ледзь не на кожнай плошчы
крычаць уголас пра яе любошчы!
І я нядобрым быў бы, пэўна ж, братам,
не ўзяўши слова сёння з амарата...

Жыгімонт Аўгуст (*усхвалявана*)
О Божа, ваш прыход мне сном здаецца,
якое слова? Не магу даўмецца!
Мікалай Руды (*працягвае на ўзятай ноце*)
У спальню...
да Барбары, помніш дзверы?
Забудзь! Як і юрлівыя намеры.

Глядзіць запытальна на Жыгімента Аўгуста. Мікалай Чорны стаў поруч з братам... Жыгімонт Аўгуст міжволі адступае да стала, на твары з'яўляецца незразумелая ўсмешка.

Жыгімонт Аўгуст
А тут павінна вырашыць яна...
Дый да размоў такіх я неахвочы!
(*Адварочваецца.*)
Мікалай Чорны
Ага... куды схаваць не знаеш вочы!
Як ноч, дык разам,
а як дзень, адна!
Барбара – ё брудзе... Сэрца точыць боль!

Сужыцелька — яна, а ты — анёл
бязгрэшны...
(З горычу.)

А як верна мы служылі!

Мікалай Руды

Аддана як ахоўвалі твой трон!
Успомні, на Масковію хадзілі...
Мячы ў крыві і вояў енк і стогн.
І ёсё дзеля тваёй бліскучай славы,
ды як інакш? Сыны сваёй дзяржавы
ей веліч здабывалі і... табе!

Мікалай Чорны

А вынік? Кіпцюрамі боль скрабе.
Барбара зганьбавана, небарака!
Ці ж гэткая
чакала нас падзяка?!

Жыгімонт Аўгуст (рэзка)

Ну хопіць вам! Не бачу ганьбавання.
Барбара пад крылом майго кахрання.
Яе aberажэ мая пяшчота...

Мікалай Чорны (з'едліва)

О-о, так... ды для чаго ж тады Лясота
з Літвы за межы тайна быў пасланы?!

Жыгімонт Аўгуст (здзіўлена)

Вось як?
Папрок зусім неспадзяваны...
(Задумваецца.)

Мікалай Руды

Ты не адказвай, але дай нам слова,
каб не было гульні больш адмысловай.

Жыгімонт Аўгуст (задумліва)

Лясота пасылаўся... не таю.
Ды зараз не аб тым ужо гаворка.
Я слодыч піў, і раптам стала горка...
(Нечакана цвёрда.)
Вам слова трэба? Што ж, яго даю!

Паўза.

Мікалай Руды (*нібыта нават зніякавела*)

Мы змушаны былі, нас змусіў доўг
і перад родам, і перад Барбай,
яна жыве ў сваіх салодкіх марамах,
і акром нас хто б іх развеяць мог?

Жыгімонт Аўгуст

Я слова даў? Бог бачыць, не маню!

Мікалай Чорны

О так...

Яно мілей нам ад брыльянтаў...

(*Mіж іншым.*)

А ў Вільні цесна ад камедыянтаў,
і сярод іх адна — уся з агню!
І думаеш, ці конны ты, ці пешы
ляціш на хараство...

Мікалай Руды (*ахвотна працягвае*)

Яно — палон...

А тая, што з агню, дальбог, пацешыць.

(*Запытальна глядзіць на Жыгімонта*
Аўгуста.)

Мо й ты прыйсці не супраць на агонь?

Мікалай Чорны

Увечары... а восьмае... як колісь,—
танюткі стан,

чароўны твар і голас.

(*Загадкава пасміхаецца.*)

Мікалай Руды (*з падкressленай пачуівасцю*)

Чакаем сёння ў бляску ды ў гуморы
і ўцехаў абяцаем табе мора.

Радзівілы, не чакаючы адказу, раскланываюцца і выходзяць.
Жыгімонт Аўгуст кідаецца да стала, з ярасцю рве пісьмо, якое
атрымаў ад маці.

Жыгімонт Аўгуст (*на адным дыханні*)

Хай прахам пойдзе ўсё,

найперш турбота

бацькоўская... І трон мой, і Лясота!

Падумаць можна, наглытаўся ўгару,
о Божа, памажы забыць Барбару!

(З адчаем.)

Забыцца! Як? Упасці трэба ў шал,
з агню ў агонь,

вар'ятам у вар'яцтва,
каб раздзіраў душу нязнаны пал...

Каханне? Прэч! Лепш з д'яблам у сваяцтва
ўступіць...

(Спыняеца. Закрывае твар рукамі.)

Я слова даў... За што ж такая кара?!

Лясота!.. Пэўна ж ведае Барбара
ўсё пра яго...

Я – здраднік! Я – забойца
таго, што звязваць нас магло бясконца!
Якія ночы!.. Цела... вуснаў водар...

Паўза.

(Апускае руки. І раптам страплянуўся.)

Ага-а... Успомніў! Сёння ёсць нагода.

Спакуса толькі б сэрца акрыліла!

(І ўжо зусім цвяфоза.)

Вядома ж, буду сёння ў Радзівілаў!

Сцэна чацвёртая

Ружовы пакой у замку вялікага князя ў Вільні. Алькоў, зацягнуты карункавай фіранкай з кутасамі. На падлозе – ружовы пушысты дыван. На ім раскіданы жаночая сукенка з фальбонамі і іншыя больш інтymныя рэчы, без якіх не абысціся жанчыне.

Карункавая фіранка адсоўваецца. Паказваецца заспаны тварык камедыянткі Соф'і.

Соф'я (пяшчотна)

Ау-у, мой князь!.. О як салодка спіцца!

Адшморгвае фіранку. Саскоквае з ложка. Пацягваеца. Праз тонкую тканіну начнога ўбору прасвечваеца гнуткае цела.

Наяве ўсё, ці гэта толькі сніцца?
Які пакой, на мне якія ўборы!
(Цяжка ўздыхае.)
Вось толькі ў князя не салодкі нораў.
І баль мне абяцаў, і паляванне
і вось знікае ўжо другое ранне.
Стай ноччу раёнадушным да пяшчоты,
яшчэ дзень, два...

І ссохну з адзіноты!
(Зноў пацягваецца. Падае на ложак.)
Ні князя, ні слугі...

І дзе сняданак?
Адно, салодка спіцца між фіранак.
Пасплю яшчэ. Патрэбна ўзбіць падушку
во так... во так,

каб мякка стала вушку.
(Узбівае падушку і знаходзіць пад ёй
згорнуты аркуш паперы. Бярэ яго.
Здзіўлена.)

Няйначай мне? Было як здагадацца,
што нехта гэтак стане заляцацца!
(Радасна.)

Напэўна, тоіць тайнае пасланне
нястрымнае гарачае прызнанне!
А што ж яшчэ?

(Разгортвае аркуш.)

У пакой уваходзіць Жыгімонт Аўгуст. Соф'я не заўважае яго.
Прабягае вачамі па радках. Ускрыкае.

Ды тут перасцярога!
Мой князь наложніц меў занадта многа.
Мяне пакінуць можа ён брухатай,
як тую, што сядзіць на шыі брата!

Жыгімонт Аўгуст (крычыць)
Адкуль гэта ў цябе? Аддай сюды!
(Падбягае да Соф'і, вырывавае з яе рук
паперу, чытае і павольна камочыць аркуш.)

Зноў пашквілюс! І гэтак два гады...
Цяпер я разумею Радзівілаў!
Сцярпець такое я і сам не ў сілах!
(*Задумваецца.*)

Соф'я (*нічога не разумеочы*)
А хто яна, што так цябе трывожыць?
(*Чароўна пасміхаецца.*)
Забудзь! Хадзі сюды хутчэй... на ложак!

Паўза.
Жыгімонт Аўгуст увесе у сваіх думках.

(*Соф'я саскоквае з ложка. Хоча абняць яго.*)
Мой славны князь, прыгожы мой, жаданы,
скажы, што мне ты ўсё яшчэ адданы?
(*Лашчыцца да яго.*)

Жыгімонт Аўгуст (*груба адштурхоўвае Соф'ю*)
Ідзі адсюль... і як хутчэй!.. Даволі!
Вяртайся да ранейшай нейкай ролі.
Там твой фургон...

Соф'я пакрыўджана адварочваецца. Трошкі марудзіць... І пачынае
апранацца, збіраючы з падлогі свае рэчы.

(*Заціскае скамечаны афкуш у кулаку.*
На Соф'ю не звяртае ніякай увагі.)
Ці праўда, ці абраза?
Брухатая?! Як многа злосці ў сказах!

Соф'я апранулася. Падышла да алькова. Уважліва разглядвае карун-
кавую фіранку на ім, нібыта ўпершыню бачыць яе.

Соф'я (*ціха*)
Якія ўзоры?! Бы спляценне гронак...
Жыгімонт Аўгуст (*крычыць*)
Сказаў я — прэч!

Соф'я нейкае імгненне глядзіць на Жыгімента Аўгуста і павольна
ідзе да дзвярэй. Жыгімонт Аўгуст паспешліва здымает пярсцёнак з
палыца...

Чакай, вазьмі пярсцёнак!
(*Ловіць руку Соф'ї, хоча аддаць яго.*)

Пярсцёнак падае на падлогу. Соф'я, не азірнуўшыся, выходзіць.
Жыгімонт Аўгуст задумліва паўтарае, бы й не было Соф'і.

Брухатая?! Ці праўда, ці абраза?
(*На твары адчай і разгубленасць.*)
Звярнуцца да каго мне за адказам?!

О сэрца! Як суняць цяжкія ўдары!
Чаго ж я тут?

Мне трэба да Барбары!
(*Імкліва выходзіць.*)

Сцэна пятая

Спальня Барбары ў доме брата — Радзівіла Мікалая Рудога. Яна нечым нагадвае спальню Жыгімента Аўгуста. Тыя ж ружовыя колеры, амаль той жа алькоў з карункавымі фіранкамі. Вечар. Багатое ўбранне спальні патанае ў паўзмроку.

Мікалай Руды запальвае свечкі ў цяжкіх падсвечніках.

Барбара з адсутным выглядам сядзіць у крэсле.

Мікалай Чорны праходжваеца з кутка ў куток...
У яго руках адчуваеца нервовасць.

Мікалай Руды

З дзяцінства не люблю сядзець у змроку,
у сэрцы цені нараджалі страх...

То чуюся нейкі шэпт, то раптам крокі,
то шамаценне лёгкіх апранах!

Мікалай Чорны (*спыняеца*)

Не для таго прыйшоў я, каб пачуць,
што чулася калісь табе ў дзяцінстве...

Барбару словам нельга ўжо қрануць,
дык як жа думкі будуць у адзінстве?!

Барбара

Ты, можа, хочаш, каб я разам з вами
свой жар тушила ўласнымі рукамі
пры дапамозе пашквілюсаў гнюсных?!

Цяпер маўчаць не будаць болей вусны!
Ты ўжо казаў, што я на шыі ў брата,
а зараз бачыш ты мяне брухатай?!

(Імкліва ўстае, вымае з невялікай
прыгожай скрыначкі, што стаіць на
століку, згорнуты аркуш паперы...)

Такі ж самы знайшла пад падушкай у спальні Жыгімонта Аўгуста
камедыянтка Соф'я.

(Гнеўна.)

Вось пашквілюс! Упэўнена, што вы
абодва ў гэтym вінны нейкім чынам,
каб любы мне і ўжо не мой мужчына
згадаў, што мае на мяне правы.

Кахаў мяне, і вось ён... плод кахрання!

(Нервова смяещца.)

А ў нас, дарэчы, не было расстання...

Мікалай Чорны (выходзіць з сябе)

Кахранне ваша – цьфу!

Нам трэба ўлада!

І плод кахрання – добрая прынада!

Барбара

Вар'яты!.. Божа! Праўда, вы –

вар'яты!

Якой інтрыгай дзікаю заняты!

Паддаўшыся, сама я ўсё руйную
і разам з тым гару ўся і раўнью.

(Садзіца ў крэсла.

Плечы ўздрыгваюць. Плача.)

Мікалай Руды (ніяк не можа запаліць апошнюю свечку)

Тут зараз Мікалай сказаў пра ўладу...

Чакаем міласці з чужых уладных рук,
хочу не скажу...

Ёсць права ў нас на Раду¹,

¹ Вышэйшы орган дзяржаўнай улады ў Вялікім княстве Літоўскім. У Раду ўваходзілі вышэйшыя службовыя асобы дзяржавы.

ды наша слова ў ёй старонні гук.
Мы на зямлі сваёй жывём сынамі,
і як сыны стаім мы за яе,
ды вершыць хтосьці зверху
 суд над намі,
улада — ўсё!
Яе нам не стае.

Мікалай Чорны
Наўкола – зайдрасць!
А чаму зайдросціць?

Мікалай Руды

Заможнасьць наша змучвае кагосьці.

Мікалай Чорны
Любая скарбы без улады — тло!

Барбара (усхливав)
Так горка мне ніколі не було!

Мікадай Чорны

Мы пра Літву і пра сваю ў ёй пэўнасць,
яна ж — рыдае...

Душыць яе рэўнасць!

Барбара
Адзінае, што ў сэрцы горкім ёсць,—
мае пачуцці...

Можна насміхацца
ды ўзяць сваё жадае маладосць,
і як скажыше, ад сябе схаваша?

Мікалай Чорны (злабадна)

Ды нешта ж амарят твой не імчыць
Акнёрка ў замку чутка ёсьце начуе

Акцерка у замку, чу
(Да Мікалая Рудога.)
Пайшлі адсюль!

Пра што з ёй гаварыць!
Яна даўно разумных слоў не чуе.

Радзівілы выходзяць.
Барбара ўстае з крэсла.

Барбара (знякавела, шэптам)
Акцёрка?.. Скуль?..

Па Вільні ходзіць чутка?
Другі ўжо тыдзень, як яго не бачу.
Душа гарыць, і сэрца б'еца пудка,
а радасць саступіла месца плачу.

Паўза.

Шлюб ладзіцца... Паверыла братам?
(*Падыходзіць да акна.*)

Паўза.

Як хутка нач!
Міргае цьмяна зорка.
Сон – у мурах, і толькі недзе там,
у замку... цешыць шал яго акцёрка.

Чуецца асцярожны стук у акно. Яшчэ адзін і яшчэ...
Барбара ўздрыгвае.

Хто тут?
(*Узіраеца ў цемру.*)
Пачуе стражнік ля варот...
(*I вельмі радасна, проста
захлынаочыся радасцю.*)
Чакай... Адну хвіліну... Жыгімонт!
(*Расчыняе акно.*)

Жыгімонт Аўгуст ускоквае ў спальню. Прыйпадае да рук Барбары... Палка цалуе іх.

Жыгімонт Аўгуст (з жафрам, слова блытаюца)
Ты!.. Ты!.. Мне дараўала неба
яшчэ адно імгненне... Вось ён, міг!
А без цябе, як высахлая глеба,
я гіну... Ды нарэшце мы – ўдваіх!
Дай вусны мне...
(*Цалуе Барбару, шэпча.*)

Хай голас твой вясёлы
развее дзён нікчэмных каламуць

і ля ўзгалоўя нашага анёлы
на лютнях хай іграюць і пяюць.
Ты побач...

кожнай рыскаю і ўздыхам,
хутчэй мой жар сабою наталі...

Б а р б а р а (*трапятыліва*)

Жаданы... я з табою...
(*Прыслухоўваецца.*)

Але ціха...

Хтось за дзвярыма... там...

(*Глядзіць на дзвёры, пасля на акно.*)

Ці птушаня ў галлі?

Жыгімонт Аўгуст (*не зважае на слова*)

Мая!.. Мая!..

(*Абдымае Барбару, утрапёна үалуе
тварф, шыю.*)

Ніхто адняць не зможа!

Дзвёры з грукатам расчыніяцца. Імкліва ўваходзяць Радзівілы.
У руках – мячы. На тварах – тая няйтральная рапучасць, калі чалавек здольны на ўсё. Барбара міжволі туліцца да Жыгімента Аўгуста.

Жыгімонт Аўгуст глядзіць з ціавасцю.

Мікалай Чорны (*у вялікім узрушэнні*)

Што бачу я?

(*Да Мікалая Рудога.*)

Ты, Мікалай, пазнаў
начнога госця?

Б а р б а р а (*шэпча*)

Робіцца што, Божа!

Мікалай Руды (*да Барбары*)

Нядайна Жыгімонт нам слова даў...

Мікалай Чорны (*паспешліва, таксама да Барбары*)

Што спыніць ён юрлівыя намеры

і ў спальню да цябе забудзе дзвёры!

(*Стукае мячом. Як непрытомны круціць галавою, маўляў,
пераступіў пафор, не стрымав слова. Набліжаецца
да Жыгімента Аўгуста і Барбары. Спыняецца.*)

Паўза.

Момант у нечым парадыйны.

Жыгімонт Аўгуст

Вы ашалелі... Без яе мне цяжка.

(*Прыціскае Барбару да сябе.*)

Я для яе – не госць, а абарона...

Мікалай Чорны (*гнеўна*)

Магчыма, ды з вялікау нацяжкай!

Ты зноў прыйшоў,

каб наш запляміць гонар?

Жыгімонт Аўгуст

Дарэмна гэтак... Хопіць вам шумець!

Вы будзеце, дальбог, нямала мець...

Мікалай Руды падыходзіць да брата. Абодва напружана слухаюць.

Уладу, славу...

Мікалай Руды (*змроўна*)

Ётэ зноў падман!

Жыгімонт Аўгуст (*не зважаючы на яго*)

Наўкола шляхта будзе віцца роем...

Мікалай Чорны адштурхоўвае брата. Выступае наперад.

Мікалай Чорны

О Божа міласэрны, дай нам тое!

(*Крычыць.*)

Плябан!.. Хутчэй сюды, плябан!..

Усе глядзяць на дзвёры. З'яўляецца плябан. Ён нясе шлюбныя вянцы. Падаюць на падлогу мячы. Мікалай Чорны падбягае да плябана, забірае вянцы. Адзін аддае Мікалаю Рудому. Ідуць да Жыгімента Аўгуста і Барбары. Плябан пачынае рыхтавацца да шлюбнага абраду. Мікалай Чорны ўзнімае вянец над галавою Жыгімента Аўгуста. Над галавою Барбары вянец трymае Мікалай Руды.

Мікалай Руды (*да Жыгімonta Aўgusta*)

Калі сваёй Барбару лічыш любай,

дык любасць замацуй законным шлюбам!

Жыгімонт Аўгуст маўчыць.
Паўза.

Мікалай Чорны (*усхвалявана, таксама да
Жыгімонта Аўгуста*)
Скажы, як разумець тваё маўчанне?!

Жыгімонт Аўгуст маўчыць.
Паўза.

Мікалай Руды (*з радаснай упэўненасцю*)
Як згоду, несумненна, на вяянчанне!

Жыгімонт Аўгуст моцна сціскае руку Барбары. Ён згодны.

Заслона

ДЗЕЯ ДРУГАЯ

1548 год. Замак Радзівіла Мікалая Рудога ў Дубінках, недалёка ад Вільні. З восені 1547 года тут жыве Барбара. Так схадеў Жыгімонт II Аўгуст. Сам ён – то ў Кракаве, то ў Вільні... У Дубінкі ганцы прыносяць пісъмы, поўныя гарачай пяшчоты. Жыгімонт II Аўгуст спрабуе падрыхтаваць спрыяльную глебу, каб можна было афіцыйна аб'явіць, што ён узяў шлюб з Барбарай Радзівіл, але ўсе яго спробы натыкаюцца на нянатыць да Радзівілаў.

Сцэна шостая

Другі тыдзень красавіка. Аранжарэя. Праз шкляны дах лъеца яркае красавіцкае сонца. Каб не гэты дах, можна было б падумаць, што позірк выхапіц куток райскага саду.

Лёгкае крэсла на адкрытай пляцоўцы. Ля яго – Барбара ў задуменай позе. За некалькі кроку ад яе – мастак Дамінік. Ён піша партрэт Барбары.

З-за пышных гірляндаў дзівосных раслін выходзіць Станіслаў Давойна – давераная асоба Жыгімонта II Аўгуста, яго асабісты лекар. Ён апякуе Барбару.

Да в о й на (да Дамініка)

Не памылюся, пэўна, гэта пяты
партрэт Барбары?

Дзіёнае натхненне!

(*У голасе чуеўца непрыхаваная рэўнасць.*)
Я думаў, ты маўчун дзівакаваты,
а тут такое раптам азарэнне!

Як твар змяніўся, рыхтык бы ў анёла!
(*З усіх бакоў разглядвае парфэрт.*)

А вось Барбара тут глядзіцца кволай.

Дамінік (усмешліва)

Вам не даруюць гэтых слоў нябёсы.

Зямля цяплом наўкола набрыняла.

Я ранкам слухаў, як смяюцца росы.

(*Паварочваеўца да Барабары. Вельмі лагодна.*)

Барбара смех той у сябе ўвабрала.

Цяпер яна як сонца залатое...

Ба раб ара (смяеўца)

Вакол сябе раскідаю праменне!

Да в о й на (глуха)

Гляджу, вы тут здзяцінелі або!

Дамінік (уздыхае)

А вы дарэмна спудзілі натхненне.

Да в о й на (раздражнёна)

Як гаварыць мне з гэтым чалавекам?

Ба раб ара (паціскае плячамі. Насмешліва)

Не ведаю...

Не я, а ты ў нас лекар!

Дамінік пачынае збіраць у скрынку фарбы. Зірнуў на партрэт, пасля на Барбару.

Дамінік

Пісаў, як дазваляла мне майстэрства.

Да в о й на (хоча, каб Дамінік хутчэй пайшоў)

Ах, супакойся, ёсць жа падабенства!

Хоць радасці няма на гожым твары,
але відно, што гэта твар Барбары.

Б а р б а р а (*успыхвае*)

Скуль будзе радасць? Зноў ганца няма!

Мне з восені Дубінкі, што турма.

Д а в о й н а (*назірае за Дамінікам, калі ж той пойдзе*)

Дамінік марудзіць.

Цішэй, цішэй... вясна цвіце наўкола!

Сум быў, калі была прырода голай.

Б а р б а р а (*з горыччу*)

Няўдалы лёс!.. Блазнуе, што паяц...

У пострыг мо?

(*Запытальна глядзіць на Давойну.*)

Д а в о й н а (*ухіляецца ад адказу, бы й не чуе слоў*)

Барбary. Паказвае на дах аранжарафэі)

Глядзі, як шкло іскрыцца!

Б а р б а р а (*з іроніяй*)

О так... Жыццё, бы казачны палац,

дзе здань на час прыкінулася прынцам.

Д а м і н і к (*гучна стукае вечкам скрынкі, у якую*

складваў фарбы)

Ісці павінен я...

(*Закахана глядзіць на Барбару. З сумам.*)

Не прынц...

Не прынц, на жаль!

Б а р б а р а (*няўпэўнена*)

Пабудзь...

Трывожна стала сэрцу раптам.

Паўза.

(*Да Давойны.*)

А можа, нам наладзіць сёння баль?

Суседзі ёсць,

хочь дробная, ды шляхта!

Д а в о й н а

То баль, то ў пострыг...

Гэта несур'ёзна!

Суседзі ёсць, ды запрашаць іх позна!

Каб загадзя...

Дамінік (*задумліва*)

Баль быць павінен пы-ышным!

Пайду...

Я тут ужо, напэўна, лішні.

Выходзіць.

Да в о й на (*з палёгкай*)

Нарэшце знік...

Бадзяеца без справы,

а колькі ганарлівасці на твары!

Ну яшчэ быў бы, скажам, багамаз!

Здаецца, з год ужо, як ён у вас?

Барба ра (*з адчаем*)

Пра што пытанне?

Каб жа Дамінік

мяне на сёння мучыў і трывожыў!

Дзе Жыгімонт? За столькі дзён адвык,

мяне не ўспамінае нават, можа?

Начы адрозніць не магу ад ранку,

ёсць чуткі, што займеў сабе кахранку.

Ад гэтых чутак пухне галава!

Да в о й на (*падыходзіць да Барбара, бярэ яе за локаць*.

Лёгенька штурхае)

Глядзі, гатовы распусціцца ружы...

Барба ра (*не звязтае ўвагі на яго слова, хоча выгавафыцца*)

Пляліся плёткі, дык была ўдава!

А зараз жонка? Пры адсутным мужы?

Хіба ж прызнае хто, што я за ім?!

Кароль Стары?

(*Думае.*)

Скажыце тое Боне!

Нявестка, хм-м-м? Што коле вочы ўсім!

І раптам поруч з сынам іх на троне.

Таго не будзе!..

Давойна лёгенька абдымае Барбару. Яна не адштурхоўвае яго. Павольна ідуць у глыб аранжарэі.

Стануць, як сцяна!
Маўляў, забудзь!.. Не вартая яна!..
Я ведаю, на ўсё,
што можна, пойдуць!

Скасуюць...
За мяжой нявестку знайдуць!

Хавающа за раслінамі. Гучаць толькі галасы.

Любому стануць кланяцца Двару...
Толькі б не я!

Д а в о й н а

Барбара, я – гару...
Згараю ўвесь!.. Спакою, сну няма!
Ёсць толькі ты!

Твой твар!
Тваё імя!

Паўза.

Не бачу свету... Колькі ж можна гэтак!
Пагасла сонца,
зніклі пахі кветак!
Калі не сёння... зараз... дык ніколі!
Хутчэй вярні душу маю з няволі.

Б а р б а р а

Не здзекуйся!

Д а в о й н а (усхвалявана)

З каго? Наадварот!

Паўза.

(Адрывістым шэптам.)
Я змучыўся... I ты... Таксама... Ты...
Усё зацьміла бліскам пекнаты...

Паўза.

Б а р б а р а

А мы адны?

Д а в о й на

Адны!

Б а р б а р а (*вельмі ціха, без услякай інтанаций*)

А Жыгімонт...

Доўгая паўза.

У другім баку аранжарэі чееща гучны ўсхваляваны голас Радзівіла Мікалай Рудога.

М і к а л а й Р у д ы

Ба-арба-ара! Божа!

Дзе яны? Дзе ўсе?

(*Выбягае на адкрыту пляцоўку.*)

Бы ў ліхаманцы ўсё нутро трасе!

(*Азіраеца на юкола. Спыняеца, глядзіць на незавершаны пафтэрт.*)

Дзе Дамінік?

Не бачу Станіслава...

Усё ў адно – і радасць, і навала!

З'яўляеца Барбара.

Б а р б а р а (*стрымана*)

Шукаў мяне?

(*Збірае ў пучок раскіданыя на плячах валасы.*)

М і к а л а й Р у д ы (*на адным дыханні*)

Тваёй турме канец!

Ад Жыгімонта...

З Вільні быў ганец!

З-за раслін выходзіць Давойна.

Не можам мы аслухацца загаду,

у Вільні трэба быць нам без адкладу!

(*Глядзіць на Давойну.*)

Астатнія дадумаеш сама...

(*Хутка, адрывіста.*)

Стары кароль памёр... Няма яго!.. Няма!

Збірайся... Заўтра...

Давойна (*вельмі ўражаны*)

Хто б падумаць мог?

Барбара (*думае аб нечым сваім, удачлдняе*)

Усе?

Мікалай Руды

Усе! І... памагай нам Бог!

(*Пакідае аранжарэю.*)

Барбара горда ўзняла галаву, ідзе следам за ім. Давойна застаецца адзін.

Сцэна сёная

Чуецца жалобны звон званоў на званіцах цэркваў і касцёлаў. 17 красавіка 1548 года. Вільня. Тронная зала ў замку вялікага князя Вялікага княства Літоўскага. Тут усё гаворыць аб жалобе, якую перажывае княства. 1 красавіка 1548 года памёр Жыгімонт I Стары,

вялікі князь Вялікага княства Літоўскага і кароль Польшчы.

Сцены залы абцягнуты чорнымі крэпамі. Цымяна гараша свечкі. Князі, шматлікія саноўнікі тоўпяцца ля трона. Адасоблена ад усіх стаяць Радзівілы: Мікалай Руды і Мікалай Чорны.

Мікалай Руды (*не без пагарды*)

Сабраліся!.. Набеглі, што гайня.

Мікалай Чорны

Ды тут усе яны, лічы, штодня!

Калі не прыйдзеш, круцяцца вужамі!

Мікалай Руды

І нешта ж асцярожна надта з намі

вядуць размовы сёння пра прастол...

Мікалай Чорны

Яшчэ б...

Цяпер адзін у нас кароль!

Няміласці для нас з іх кожны хоча,

ды не!..

(*Смяецца.*)

Першы голас (*гучна*)

Каму казыча д'ябал там вантробы?

Другі голас (*з выклікам*)

Ім можна ўсё!

Трэці голас (*з непаразуменнем*)

Смяюща ў дзень жалобы!

Мікалай Руды

Пачулі... I адразу ж лямантуюць!

Мікалай Чорны

Цішэй...

Маўчы.

З усіх бакоў цікуюць.

Звоняць званы на гарадскіх званіцах. Дзвёры насупраць трона расчыняюцца. З'яўляеца камедынер.

Камедынер (*гучна і ўрачыства*)

Яго вялікасць каралевіч, вялікі князь

Вялікага княства Літоўскага

Жыгімонт II Аўгуст!

У залу ўваходзіць Жыгімонт Аўгуст.

Камедынер выходзіць.

Мікалай Руды (*з хваліваннем*)

Усё... Нарэшце праясніцца... Зараз!

Голас (*гучны шэпт*)

У Вільні?! Хто?

Хутчэй кажы... Барба-ара?!

Жыгімонт Аўгуст падыходзіць да трона. Садзіцца. Абводзіць позіркам усіх прысутных. Спыняе яго на Радзівілах.

Жыгімонт Аўгуст (*суха, адрывіста*)

Душа баліць...

Ва ўсім — няўцешны боль.

Мяне пакінуў бацька,

vas — кароль!

(*Пераводзіць позірк на залу.*)

Вядома вам, што ў Кракаве знянацку
прастол асірацеў...

Голас (*ціхі шэпт*)

Як суха ён пра бацьку!

Жыгімонт Аўгуст (*хутка паварочваецца на голас*)
Магчымам,

ды без слоўнае аздобы
даводжу вам у дзень сваёй жалобы,
што заўтра, патрабуюць надта справы,
у Кракаў еду... Зачакаўся Вавель!

Усе ўважліва слушаюць. Чуецца, як зноў звоняць званы на званіцах.
Дзвёры насупраць трона расчыняюцца. Уваходзіць камедынер.
Хутка ідзе да трона, штосьці шэпча Жыгімонту Аўгусту...

Мікалай Чорны (*да Рудога*)
Ты застаешся ў Вільні?

Мікалай Руды
Несумненна!
(*Паказвае на князёў і саноўнікаў,*
што стаяць ля трона.)
Глядзі... камусьці стане зараз дрэнна!

Камедынер выходзіць.
Паўза.

Жыгімонт Аўгуст (*мятка, запавалена*)
Хай застаецца ўсё тут, як пры мне!
Нікога мая ласка не міне.
Ніколі не скупіўся на шчадроты,
цяпер уважце вы мае турботы...

Устae з трона, ідзе да дзвярэй, у якіх толькі што схаваўся камедынер. З шумам расчыняе іх... Усе глядзяць на дзвёры. З'яўляецца Барбара. Уся ў чорным аксаміце, толькі ў вушах і на шыі праменяцца брыльянты. Па зале праходзіць лёгкі гул.

Мікалай Руды (*да Чорнага*)
Што я казаў?! Зірні хутчэй на твары...
(*Зноў ківае ў бок саноўнікаў і князёў.*)

Мікалай Чорны (з захапленнем)
Пагляду не адвесці ад Барбары.

Глядзіць толькі на Барбару і Жыгімента Аўгуста. Жыгімонт Аўгуст
вядзе Барбару да трона. Спяняюцца.

Голос (*гучны шэпт*)

Як можна?!. На вачах ва ўсяго свету
абразіць так нябожчыцу Эльжбету!
Яе брыльянты!..

Жыгімонт Аўгуст (*заглушае гэтых шэпта*)

Здарылася гэтак,
што я парушыць мусіў завядзёнку.
Не палічыўся з даўнім этыкетам
і... без кароннай Рады¹ выбраў жонку.
З ёй павянчаўся, кляўся перад Богам,
што будзе ў нас адна цяпер дарога!

Лёгкі гул праходзіць па зале.

Заняты быў апошнім часам крайне,
таму дасюль трymаў свой шлюб у тайнe...

Зноў лёгкі гул галасоў.

І я шчаслівы вельмі тым, што ў пару
Бог даў, каго я сам хацеў,— Барбару!

Голос (*гучны шэпт*)

Вось для чаго на гэтай мы нарадзе!

Другі голос (*прыглушаны*)

Чакай!..

Чакай, а хто ў кароннай Радзе?

Жыгімонт Аўгуст (*рэзка*)

Я вынес клопат свой не на разгляд!

(*Азірае ўсіх прысутных у зале.*)

Наступнае прымайце, як загад!

¹ У Польшчы быў закон, які забараняў каралю браць шлюб без згоды на тое кароннай Рады. Жыгімонт Аўгуст у дадзеным выпадку парушыў гэты закон.

Вы ўсе павінны ў радасці ці ў гневе
ёй кланяцца заўжды як каралеве!

Прысутныя ў зале аслупянелі.

Барбара з захапленнем глядзіць на Жыгімonta Аўгуста. Радзівілы
Мікалай Руды і Мікалай Чорны горда ўзнялі галовы. Звоняць званы
на званіцах цэркваў і касцёлаў.

Сцэна восьмая

Лістапад 1550 года. Варшава. Багатая гасцёўня ў каралеўскім замку.
Скразь – бляск пазалоты. Шыкоўная мэбля таксама праменіцца
бліскам. Ля каміна ляжыць палевы дог. Ярка палае агонь у каміне.
Ля акна стаіць Бона Сфорца – каралева польская і вялікая
княгіня літоўская. Узіраецица ў золь лістападаўскага дня.

Бона Сфорца (*глуха*)

То снег, то дождж...

Абклалі неба хмари.

Даўно няма ў прыродзе добрых знакаў.

Адна пахмурнасць...

Змрочны ценъ Барбары...

(Успыхвае, з гневам.)

Нягодніца! Прыбыць пасмела ў Кракаў!

На Вавель мой... І цешыць зараз рэчы
агідны зрок, каб мог хто асяляпіць!

Паўза.

(З невыказным болем.)

О Жыгімонт... Як бацька твой пярэчыў,
а ты схацеў па-свойму ўсё зрабіць!

(Адварочваецца ад акна, ідзе да каміна,
спыняецица. Глядзіць на агонь.)

І я ў Варшаве...

тут... нібы ў выгнанні,

што ні казала,— слова не дайшлі!

Дарэмнымі былі ўсе намаганні...

(Садзіцца ў крэсла. З нянатыцю.)

Правоў ім мала,

золата,

зямлі...

Паквапіліся! Лёгка акруцлі.

Змяя схавала джалала ў нейкі міг.

(З адчаем.)

На троне з сынам... поруч Радзівілы!

I як мне саўладаць з нахабствам іх?!

Дог устае, ідзе да дзвярэй.

З іх хітрасцю?! Яна была яскравай.

Барбара – толькі лялька ў іх гульні...

Уваходзіць пака ёўка. Бона ўскідвае на яе запытальны позірк.

Пака ёўка (*uixa*)

Танчынскі Ян...

Гаворыць, з важнай справай!

Паўза.

Бона Сфорца

Пакліч...

Хай пагамоніць пры агні!

Пака ёўка выходитзіць.

Змяніць штось хоча, але толку мала.

(Цяжка ўздыхае.)

Што зробіш тут? Навала ёсць навала!

З'яўляецца Танчынскі. Схіляецца ў глыбокім паклоне.

Танчынскі

Не маю слоў, каб выказаць пашану,
любоў сваю...

Бона Сфорца

Не трэба гэтых слоў!

Прысядзь...

(Паказвае на крэсла па другі бок каміна.)

Ты быў заўсёды мне адданы.

Паўза.

Танчынскі з шумам садзіцца. Бона задуменна глядзіць на агонь.

Агонь ратуе... стыне ў жылах кроў,
не ўкладваецца, як ён мог паддацца!
Спачатку думалася —

маладосці грэх...

Танчынскі (*з'едліва*)

Яна паспела добра ўладкавацца!
Аж стогне Кракаў, кажуць, ад уzech.
А ён што блазен...

Паўза.

(*Са злосцю.*)

Знойдзецца дзівак!
Сарве карону і... падасць каўпак.

Бона Сфорца (*уважліва глядзіць на Танчынскага. Строга*)
Таму я тут, што ў Кракаве Барбара.

Танчынскі (*угодліва*)

І Чорны там... Мярзотная пачвара!
Гавораць, ён яе каханкам быў.
Нацешыўся! І Жыгімонту збыў!

Твар Боны перасмыкнуўся.

На дыбу іх, караць трэба агнём,
бо Кракаў ператвораць у Садом!
Штодня — музыкі,
баль за балем,

спевы...

Бона Сфорца (*сціскае скроні*)
Бы ў абцугах гарачых галава.

Танчынскі

Цяпер любая на Літве ўдава
з пярыны жаркай схоча ў каралевы!

Падумаць!

Перад ім укленчыў Сейм¹!

Бона Сфорца

Няўко сцярпець такое я павінна?

Упэўнена, без выключэння ўсе

на Захадзе адвернуцца ад сына.

Танчынскі

Вядома, хто ж лічыцца зараз будзе

з дзяржавай,

дзе кароль сядзіць у блудзе!

(*Прывішаным голосам.*)

Нам трэба ратаваць хутчэй прастол.

Бона Сфорца (*міжвалі ўздрыгвае*)

Прастол?

(*Зноў сціскае скроні.*)

Ніяк не пройдзе гэты боль,

не ведаю, за што такая кара!

Танчынскі

А хутка карануецца Барбара!

Бона Сфорца (*імкліва ўстае з крэсла*)

Не дапушчу!

Танчынскі (*з нейкай патаемнай думкай*)

Каб ведаць жа тут як?

(*Таксама ўстае з крэсла.*)

Баюся, позна!

Бона Сфорца (*з адчаем*)

Лёсу чорны знак?

(*Нервова.*)

О не!.. О не!.. Скасую ўсё... Парушу!

(*Пачынае хадзіць па гасцёўні.*)

¹ У канцы 1548 года праходзіў Сейм у Петрыкаве, на якім абмяркоўвалася справа каралеўскага шлюбу з Барбарай Радзівіл. Удзельнікі Сейма патрабавалі, каб шлюб быў скасаваны, але Жыгімонт Аўгуст адмовіўся. Тады ўвесы Сейм укленчыў перад ім, толькі ж і гэта не падзейнічала. Жыгімонт Аўгуст стаяў на сваім, у выніку чаго, нягледзячы на моцную апазіцыю, шлюб быў прызнаны законным.

Танчынскі

А я пакінуць каралеву мушу.

(*Ідзе да яе. На момант прыпынляецца.*)

Народ бурліць... І, Божа, барані
наш край ад непатрэбнае вайны.

(*Падыходзіць да Боны. Цалуе руку.*)

Цяжка ўздыхае. Пяшчотна.)

Хацеў бы бачыць каралеву ў шчасці...

Бона Сфорца

Не ўратавацца мне ўжо ад напасці!

Ідзі...

Улады болей тут не маю.

(*Задумалася.)*

Чужы мне край...

І я чужая краю.

Танчынскі схіляецца ў глыбокім паклоне. Выходзіць.
Паўза.

(*Падыходзіць да дога, які разлёгся ў пафозе.*

Лашчыць яго.)

Сумуеш?.. Да цябе няўважнай стала?

Каб ведаў ты, як зараз горка мне!

Танчынскі... Ці ж не праўду я сказала –
чужая гэтай змрочнай старане.

І сын – чужы...

Ён выбраў Радзівілаў...

(*Вяртаецца да каміна. Глядзіць на агонь.)*

Ну хоць бы колькі напісаў радкоў!

Яго, здаецца, нават не здзівіла,
што я ў Варшаву з'ехала цішком.

Навошта я?

Там без мяне ўсё – проста...

За балем – баль!

Ёй хоча дагадзіць...

Барбара!

Паўза.

(*З гневам.)*

Будзе вельмі страшнай помста...
Я ведаю, што трэба мне рабіць!
Мой сын, яна і я...

Які трохкутнік!
Ды відавочна – лішні нейкі кут!
(Імкліва ідзе да дзвярэй. *Расчынляе іх.*
Крычыць.)
Сюды!.. Хутчэй!.. Дзе Монці?
Дзе мой Людвік?!

(*Прывычынляе дзверы. Ціха.*)

Ён... Толькі ён... патрэбен зараз тут!
(*Ідзе да акна.*)

Уваходзіць Л ю д в і к М о н ц і. Бона не азіраеца.
Глядзіць у акно.

Па кроках чую – ты... І не тлумачу,
што да чаго! Ты бачыши гэта сам,
як я гарую, курчуся ад плачу,
збірайся ў Кракаў!

Паўза.

Справа будзе там!

Монці стаіць ля дзвярэй. Уважліва слухае. Моўчкі ківае галавой.

Мой сын адзіны...

Боль мой і пакута...
Ты ведаеш, чый ценъ між намі лёг!

Монці моўчкі ківае.

Дзе слова не даходзяць, там атрута
ўсё вырашае! Хай даруе Бог
і дапаможа... Хай нашле ён кару
з тваёю дапамогай на Барбару!
Абедзвюм на зямлі нам нельга жыць.

Паўза.

Ты зразумеў? Не мне цябе вучыць!

Монці моўчкі ківае. Ён зразумеў.

Сцэна дзевятая

Канец снежня 1550 года. Кракаў. Некалькі тыдняў таму назад адбылося каранаванне Барбары.

Невялікая гасцёўня ў каралеўскім палацы. Час абеду. Пышна накрыты стол. За столом сядзяць Жыгімонт II Аўгуст, Барбара і Людвік Монці – сакратар каралевы Боны. Гавораць ажыўлена, у прыўзнятых настроі.

Монці

Хацеў паспець я на каранаванне,
ды затрымалі клопаты ў Варшаве.

Жыгімонт Аўгуст

Што ж, сакратар павінен быць пры справе...
(*Глядзіць на Барбару.*)

Нас матчына сагрэла віншаванне.

Ёй на карысць, гляджу, жыццё ў Варшаве,
брывльянты пераслала... Тры ў аправе!

Барбара (з *годнасцю, уласцівай кафалеве*)

Не трэба ні брывльянтаў, ні сапфіраў,
адно, каб з ёю мы жылі суладна.

Монці (*угодліва*)

З тым і прыехаў... Хоча з сынам міру.
Так і сказала: перадай дакладна.

Барбара

Віна мая тут, ды хіба ж хацела?

Жыгімонт Аўгуст

Ах, Божа, ты галубкаю ўлящела
ў мой лёс і ўсё навокал асвяціла,
напоўніла мяне дзівоснай сілай,
а тут... сцяна!
(*Моршчыца.*)

І слёзы маці... Сваркі...

З усіх бакоў – пагрозы, забарона...

Монці

За іншае паднімем зараз чаркі,
за шчасце ваша!

За магутнасць трона!
(*Паднімае чарку. П'е.*)

Барбара і Жыгімонт Аўгуст толькі прыгубліваюць.

Жыгімонт Аўгуст (*ставіць чарку на стол*)

Ад Габсбурга¹ пасол у троннай зале

павінен быць. Пакіну вас адных.

(*Да Монци.*)

Шкадую, што пабыў з табою мала...

Ты маці перадай — не помню злых
яе намераў. Тое ўсё забыта.

(*Устае з-за стала.*)

Мая душа насустрach ёй адкрыта,
ёй не чужы, як і калісьці, Вавель.

(*Глядзіць на Барбару.*)

Скажы, што хочам бачыць неўзабаве!

Барбара

Я ўкленчыць перад ёй заўжды гатова.

Монці

Яна ўжо блаславіла вас на словах,
і думаю, што неўзабаве схоча
вас блаславіць, як кажуць, вочы ў вочы.

Жыгімонт Аўгуст

Хай Бог дае...

(*Цалуе руку Барбары. З лёгкай усмешкай.*)

Тут, пад тваім наглядам,
пабыць, напэўна, Людвік будзе рады!
(*Кіае Людвіку, маўляў, развітваюся...*

Выходзіць.)

Паўза.

Монці

Змяніўся Аўгуст...

Знікнуў недавер,

зусім вярнуўся іншым ён з Літвы.

Барбара

Не ведалі яго, магчыма, вы!

Ён быў заўжды такім, як і цяпер.

¹ Фердынанд Габсбург, імператар рымска-нямецкі, бацька Эльжбеты Аўстрыйскай.

Монці

О не скажыце, часта быў круты,
ды пад уплывам вашай пекнаты
куды і знікла колішняя ўпартасць?!

Барбара

Пра колішняе ўспамінаць не варта!

Монці

Напэўна...

(Задумліва.)

Не ўсялякая зямля
тым сокам, што патрэбен, жывіць дрэва.
Пра што ж я?
(Смяеца.)

А-а! Свет бачыць каралаля,
якім яго ўспрымае каралева!
Любыя Аўгуст зможа зрушыць горы...
(Не дагаворвае.)

Дзверы ў гасцёйню расчыняюцца. Уваходзіць пака ёўка.

Пака ёўка (*схіляеца ў паклоне. Да Барбары*)

Не ведаю, як быць? Прынеслі вам уборы.

Паўза.

Магчыма, будзе нешта ў іх не так,
сказаць, каб пачакалі вас, ці як?!

Монці (*паспешліва да Барбары*)

Уборы?!

(Смяеца.)

Для жанчыны гэта важна.
Адкладваць нельга, міная Барбара!

Паўза.

Уборы... Хм-м? Як позіркі раздражняць!
Пачуцці ўскалыхнуць, навеюць мараў!
Ісці патрэбна... У мяне ёсць час,
магу чакаць...

слугою верным вас!

Б а р б а р а (*устае з-за стала*)

Тады я на хвілінку... Толькі гляну!

Б а р б а р а і пака ёўка выходзяць.

М о н ц і (*не можа схаваць радасці*)

Усё ідзе, дальбог жа, як па плану!

Паўза.

(*Нейкае імгненне сядзіць нерухома.*

Вочы загараюцца нядобрым бліскам.

Адкідваеца назад, на спінку крэсла.)

Ну вось і момант! Што ж маруджу я?

(*Нервова смяеца.*)

Ха-ха... Уборы! Выйшла ўсё так складна!

О як сябе тут пачувае ўладна

нягодніца!

Распушніца!

Змяя!

(*Рэзка ўстае. Ідзе да акна. Страбуе*

расчыніць створкі.)

Хоць бы паветра свежага глыток,

не задыхнуцца б!

Што ж цягну з атрутай?

Адзіны крок...

(*Глядзіць на чарку, з якой прыгублівала*

Барбара.)

Да чаркі толькі крок...

(*Робіць гэты крок. Спыняеца ля крэсла,*

на якім толькі што сядзела Барбара.)

І ўсё... Сцяжына лёсу разамкнута!

Жыцця няма... Што Вавель? Што карона?

(*Хуткімі рухамі вымае з кішэні скураны*

вузельчык. Руکі трасуецца. Азіраеца

на дзвёры. Імкліва развязвае...)

Хай будзе так, як пажадала Бона!

(*Высыпае ў чарку атруту. Вузельчык*

хавае ў кішэні.)

І калі можаш, дык даруй мне, Божа,
Барбary ўжо нішто не дапаможа!

Дзверы расчынняюцца. Уваходзіць Б а р б а р а.

Б а р б а р а

Прымусіла чакаць?

М о н ц і (*спрабуе быць вельмі лагодным*)

Ды не!..

(*Адварочваецца да акна.*)

У хмарах неба...

(*Цяжка ўздыхае.*)

Што зробіш, не чакаюць доўга справы!

Два тыдні ўжо, як з'ехаў я з Варшавы,
засумаваў...

Назад збірацца трэба!

Б а р б а р а

Ад нас адразу?

М о н ц і

Думаю, што так!

Прысесці толькі трэба на дарогу...

(*Садзіцца. Лёгкім рухам рукі запрашае
сесци і Барбару.*)

Штодня за вас маліцца буду Богу,
каб беды ўсе былі для вас няўзнак!

Б а р б а р а (*устрывожана*)

Якія беды?

(*Садзіцца на ранейшае месца.*)

М о н ц і

Гэта я да слова!

А зараз у мяне ёсць прапанова!

(*Бярэ чафку. Паднімае яе.*)

За маці!

Паўза.

Шчасця зычыць вам яна!

За каралеву Бону і... да дна!

(*Выпівае.*)

Б а р б а р а бярэ сваю чарку. Марудзіць... і таксама п'е.

Хай чарка пойдзе на карысць здароўю,
каб жыць сто год у згодзе са свякроўю!

Сцэна дзесятая

8 мая 1551 года. Кракаў. Спальня Барбары ў каралеўскім замку. Шырокі ложак падцягнуты да расчыненага акна. Ледзь не над самым падваконнем звісаюць пышныя гронкі бэзу.

На ложку ляжыць Б а р б а р а . Уваходзіць М і к а л а й Р у д ы . Спыняецца ў дзвярах.

Б а р б а р а (*уіха*)

Хадзі сюды... Да ложка падыдзі...
Мой мілы брат, шкада, што я не дома!

Мікалай Руды хутка падыходзіць да ложка. Барбара спрабуе пасміхнуцца.

Не на мяне... На гэты бэз глядзі,
я надта ж змучана хваробай невядомай.

Недзе ў далёкіх пакоях замка б'е гадзіннік.

(*Барбара лічыць.*)

Адзін... другі... яшчэ адзін удар...
Адпушчана гадзін мне, чую, мала!

Мікалай Руды садзіцца на ложак. Бярэ руку Барбары ў сваю. Глазіць яе шчаку.

М і к а л а й Р у д ы
Схуднеў,

але ўсё роўна гожы твар...

Хоць і пакут даволі ты зазнала.

Б а р б а р а (*нагаджаеца*)

Цяпер – хвароба,
а раней – няслава,
Які сягоння дзень?

Мікалай Руды
Святога Станіслава!
Чацвер... Ты не трывожся...

Гэта шкодна.

Барбара
Мне цяжка...

На зямлі памру няроднай.
Чужыя сцены, галасы, імёны...
У Вільню б хоць на міг, у Геранёны.

Мікалай Руды
Пра смерць не думай,
гэтага не будзе...

Барбара (*глыбока ўздыхае*)
Не прадыхнуць,
бы камень лёг на грудзі.

(*Зусім ціха.*)
Уся гару, нібы абліта варам.
(*Пачынае кідацца.*)

Мікалай Руды (*усхапіўся з ложска*)
Пагоршала?..

Мо доктара, Барбара?!

(*I ўбок, ціха.*)
Але ж пазнала...
Чуў, назвала братам.
Якой жа непамернай будзе страта!
Была ў сабе і доўга...
(*Схіляецца над Бафбарай.*)

Барбара кідаецца ў гарачцы.

Барбара
Дзе я?.. Дзе я?..
(*I суцішваецца.*)

Мікалай Руды
Маленечкая, але ёсць надзея!
Суцішылася... Пасвятлелі вочы...
Няма сумнення:
хтось яе сурочыў!

Паўза.
За дзвярыма чуюцца гучныя хуткія крокі.

Нехта ідзе!..

Мо Жыгімонт так шпарка?

Дзверы расчыняюцца. Імкліва ўваходзіць Жыгімонт Аўгуст.

Жыгімонт Аўгуст

З Літвы вярнуўся Чорны!..

З ім — вядзьмарка.

Барбара як?

(Ідзе да ложка. Схіляецца над Барбарай.)

Мікалай Руды

Гарачка доўга біла.

Цяпер, здаецца, трошкі адпусціла.

У спальню ўваходзіць Мікалай Чорны.

Мікалай Чорны

Вядзьмарка хоча як хутчэй да хворай!

Жыгімонт Аўгуст цалуе рукі Барбары. Мікалай Руды адмахваеца ад Чорнага, маўляў, маўчы! Чорны паказвае позіркам на Барбару.

(Прыцішана.)

А як яна?..

Жыгімонт Аўгуст паварочваеца да Радзівілаў.

Жыгімонт Аўгуст (з горыччу)

Дасюль не меў я гора

сапраўднага...

Мікалай Руды

Яно заўжды не ў час!

Барбара прыўзнімае галаву. Яна вельмі змарнела. Твар непазнавальна асунуўся. Усе напружана сочаць за яе рухамі. Барбара цягне руку да Жыгімента Аўгуста...

Барбара

Скажы, няхай браты пакінуць нас.

Мікалай Руды

Мы чуем, чуем...

Пойдзэм у гасцёйню!

(Ідзе да дзвярэй. Ціха да Чорнага.)

Ты бачыш?

Як жа можна тут без слёз!

Мікалай Чорны (вельмі ўражана)

Такой Барбару, далбог, не помню...

Відно, дарма з Літвы вядзьмарку вёз.

Радзівілы выходзяць.

Паўза.

Барбара

Пайшлі...

Ты помні, мне яны – браты.

Жыгімонт Аўгуст

Пра гэта зараз не турбуйся ты.

(Бярэ яе руки ў свае.)

Паўза.

Барбара

Не ведаю, што там...

(Глядзіць уверх. Са шкадаваннем.)

Можа, нічога?

Жыгімонт Аўгуст

Там Бог!

Я за цябе Яго прашу.

Барбара

Тады я там пачну прасіць у Бога,

каб адпускаў сюды маю душу¹...

Мой лёс зямны пакутаю кляймёны,

такія мукі зараз я цярплю!

¹ Сярод паданняў Нясвіжа ёсьць адно, у якім рассказваецца пра Чорную даму. У XVI стагоддзі Нясвіж належала Радзівілу Мікалаю Чорнаму. Пасля смерці Барбары там і пачала зредку з'яўляцца Чорная дама – душа Барбары, апранутая ў чорнае адзенне ў знак жалобы па сваім каханні. А калі памёр і Жыгімонт II Аўгуст, Чорная дама пасялілася ў Нясвіжскім замку назаўсёды.

О Жыгімонт...

Ты помніш Геранёны
і да цябе найпершае «люблю»?!
Кахаю, веру... Гэта ўсё са мною,
яно ўва мне... У сэрцы толькі ты!
Цяпер і потым, калі ўжо сцяною
між намі ляжа вечнасць нематы.

Паўза.

(Захвалявалася. У вачах з'явілася
няясная трывога.)

Цалуй мяне ў апошнюю хвіліну!
Ірвецца дух... Навошта так імкне?
Я выпаду аднойчы са ўспаміну,
а губы будуць сумаваць па мне...

Жыгімонт Аўгуст прыпадае да губ Барбары.
Паўза.

Жыгімонт Аўгуст

Не пакідай... З табою быў шчаслівы!
Жыццё маё дзеля цябе было...

Барбара прыўзнімаецца.

Барбара

Я ведаю...

(Глыбока јздыхае.)

Куды ж ён, дух імклівы?
(Ледзь чутна.)

Твой твар плыве... У вочы б'е святло...
(І заціхае, адкідаеца на падушку.)

Жыгімонт Аўгуст (схіляеца над нерухомым целам Барбары. Бы не ў сабе)

Няма!..

Як хутка?!

Божа літасцівы!

Аддай!..

Ты чуў, я з ёю быў шчаслівы!
*(Укленчвае перад ложкам. Працягвае
рукі ўверх... да Бога.)*

Адтуль наплывае жаласлівы спеў, а можа, гэта толькі так здаецца
Жыгімонту Аўгусту.

Хор анёлаў

Імкне душа ў апошнюю дарогу,
зямны прытулак зведаўшы спаўна,
у тыя высі, дзе раскажа Богу
пра ўсё, з чым развіталася яна.
(І на больш высокай ноце.)

Ляціць душа ў апошні свой прыстанак,
свой пэўны час адбыўшы на зямлі...
З начы глухой у вечны свой світанак,
у пекнія нябесныя палі...

Паўза.

Жыгімонт Аўгуст паднімаецца... Нейкае імгненне глядзіць у нерухо-
мы твар Барбары.

Жыгімонт Аўгуст (з болем, з жалем, з тугою)
Хто зараз чуе голас твой прызыўны?
Хілю ў жалобе чорнай галаву...
Даруй, калі я ў нечым, можа, вінны,
з Літвы прывёз і павязу ў Літву.

Заслона

1992